

Lejn it-Tmiem

Ghalik, għoddu spiċċa kollox
imma int ma tafx;
Xi hniena!

Barra t-tieqa mbexxa
xemx melliesa twelled blanzun.
Mulej, għaliex tant ironija?

Mitlufa,
fuq xfar għajnejk imbexxa ta' xejn.
tilgħab l-illużjoni

Idej, jgħumu quddiemek
jiżfnu l-aħħar kumpilazzjoni astratta
ta' ħajtek.

Bħal ta' cinju
patetika fil-grazzja tal-movimenti aħħara
l-interpretazzjoni tiegħek.

Barra fix-xemx.
il-blanzun qed jinxf min-nidi ta' twelidu;
fuqek ixoqq l-aħħar għaraq.

Eli Eli! L-aħħar agunija.
Alla tiegħi, x'toqol!
X'imrar!

lkompli jisbaħ
Ragġ ta' xemx mahrub iidħol
u jolqot friexek

Consumatum est. Kollox mitmum.
X'imkien barra mit-tieqa jitharrek u jtir
għasfur.